

DAGSINS MEINING

Skipanin og einskiljingarnar

Hóast nógv tos so hava so at siga ongar einskiljingar av almennum ognum enn verið. Fyrrverandi stjórin í Føroya Banka helt fyri, tá ið tað varð tosað um at einskilja bankan, at tað bar ikk til bæði at vera upp á vegin og ikki upp á vegin. Tað var antin ella, og tað hevur ivaleyst verið stórus trupulleiki, at politiska skipanin hevur havt so ilt við at gera upp við seg sjálva, hvat hon hevur viljað viðvíkjandi einskiljingunum.

Í fólkaræðinum eru tað tibetur mong, sum spæla við. Tað snýr seg um at ávirka politisku avgerðirnar. Politikararnir eiga at taka avgerðir, eftir at teir hava fingið tilmæli úr ymsum herðashornum. Tilmælar, sum eru fakliga grundað, men sum kortini eru litað av ymsum útgangsstøðum og áhugamálum. Soleiðis eigur tað at vera.

Men soleiðis er tað ikki í Føroyum. Her eru tað mong dømi um, at politikararnir tøva. So kemur tað aftur og aftur fyri, at veruleikin yvirhalar politisku skipanina. Harvið verður politiska skipanin noydd at fyrihalda seg til tað, sum er farið fram, og sum politikararnir áttu at havt ávirkað, men sum teir ikki hava megnað, og sum onnur tískil hava trýst ígjøgnum. Og so hava politikararnir meiningar, men ongan møguleika at ávirka!

Nú hava tvær nevndir, sum politiska skipanin hevur valt, sjálvar roynt at gera hol í sjógvin. Fyri nakað síðani bjóðaðu fólk í fyritøkuni upp á Fiskasøluna. Tá var nógv rumbul. Framtaksgrunnurin, sum landsstýrismaðurin hevur mannað, syrgdi fyri, at høvd ruku, og tað varð sligið fast, at soleiðis skuldi tað ikki ganga fyri seg.

Nú hendi so tað, at Føroyagrunnurin, sum átti og umsat gomlu Kjølbroy fyritøkuna í Klaksvík, í knappari vend einskildi. Aftur uppliva vit, at alt er á gosi. Spurningarnir flúgva um oyruni, og ákærurnar um bæði líkt og ólíkt stinga seg fram, tí nevndin, sum hevur selt, er sett av landsstýrismanninum í vinnumálum.

Tað er lætt at skilja, at klaksvíkingar eru ovurfegnir. Lokali og henti sparikassin hevur saman við óføra JFK stjóranum tryggjað, at samfelagsvirðini, sum teir so framúr væl hava umsitíð, verða verandi har norðuri. Tey fara ikki aðra staðni í landinum, og tey fara ikki av landinum. Ikki í fyrstu syftu í hvussu so er.

Tað er eisini lætt at skilja, at onnur kenna seg standa sum ryssa yvir deyðum fyli. Nú skuldi gjøgnumskygnið verða so stórt, og nú skuldi alt handlast og vigast á vágskálini, sum eitur marknaðarkreftirnar. Bráðliga smuttaði eitt tað størsta almenna aktivið. Tað fer ongantíð at bera til at fáa at vita, um Føroyagrunnurin seldi fyri rætta prísin, og ákærurnar um, at tað almenna ikki fekk tað, sum tað skuldi havt fingið og um, at privatpersónur og norðoyingar hava fingið fiskiloyvir, virkir og skip biligari, enn onnur kundu havt keypt tey fyri, verða torførar at berja niður.

Almenningurin stendur sum kánus. Her hongur ikki saman. Tvær nevndir, settar av tí almenna, hava undir sama landsstýrismanni og somu samgongu handlað. Í tí fyrra førinum varð einskiljing steðgað, tí manngongdin var skeiv. Føroyagrunnurin hevur eygu og oyru og eigur at hava skilt politisku signalini. Men kortini hava teir tikið avgerð, sum er í andsøgn við tað, sum fyri stuttari tíð síðani varð staðfest skuldi gerast.

Spurningurin er so, um tað var rætt at steðga ætlanini at selja Fiskasøluna. Um tað var tað, so hevur Føroyagrunnurin borið seg skeivt at. Um Føroyagrunnurin hevur borið seg rætt at, so var tað skeivt av Framtaksgrunninum at steðga ætlaðu søluni av Fiskasøluni. Her hongur tað ikki saman í skipanini.

Sosialurin

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Fíggarleiðari: Tóki Højgaard

toki@sosialurin.fo

Marknaðardeild: lysing@sosialurin.fo

Jonhard Hammer jonhard@sosialurin.fo

Teresa Jensen teresa@sosialurin.fo

Finnbjørg Nattestad finnbjorg@sosialurin.fo

Gudny Langgaard gudny@sosialurin.fo

Blaðfólk:

Áki Bertholdsen aki@sosialurin.fo

Eyðun Klakstein eydun@sosialurin.fo

Vílmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Terji Nielsen terji@sosialurin.fo

Anna V. Ellingsgaard anna@sosialurin.fo

Eydna Skaale eydna@sosialurin.fo

Ítróttur:

Jákup Mørk jakup@sosialurin.fo

Terji Nielsen terji@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Sosialurin

Og so er hann vinnulívsmáður

Finnur Helmsdal,

tjóðveldismaður

Edmund Joensen, løgtingsformaðurin tykist viðhvørt gloyma, hvør tign helst eigur at vera knýtt at bæði lögmansembætinum og somuleiðis persóninum, sum situr í tí. Edmund hevur skrivað nøkur lesarabrøv, síðan hann settist í sessin 2002, og er einki teirra einum løgtingsformanni verdugt. Feskasta dømi er, nú hann nýtir Vagn Mikkelsen og Hera Ziska sum umbering fyri enn eina ferð at hunddálka Tjóðveldisflokkin. Lesara-brævið er sum so ikki so galið orðað, so kanska hevur løgtingsformaðurin leitað sær hjálp í so máta. Hin vegin man hann sjálvur hava staðið fyri innihaldinum, sum er ófantaliga persónligt og niðurgerandi. Sær sjálvum líkt, viðgerð løgtingsformaðurin ikki boðskapin hjá Vagni og Hera, men nýtir høvi til at spæla gomlu vinylplátu sambandsins, um at einki ber til uttan danska peningin. Vit føroyingar kunnu ikki fara fram uttan danskan pening, vit kunnu ikki fara til songar uttan danskan pening. Fari við hesum at skjóta upp, at Edmund, so skjótt til ber,



endurinnspælir sangin: Give me more, og at hann nýtir Marius og Helga sum ju-hu dreingir.

Maðurin er vinnulívsmáður Edmund Joensen, er ikki bara ein vanligur sambandsmaður. Nei, hann hevur verið lögmaður, hann er løgtingsformaður, og so er hann av fleiri mettur, sum tann veruligi sambandski sjefideologurin. Ikki tí tað júst stendur nakar odeologiskur odeurur av flokkinum júst nú, men tað man tað heldur ikki hava gjørt nakrantíð. Umframt øll tey tungu politisku álitisstørvini, so telist Edmund Joensen millum okkara stóru vinnulívsmenn. Hann er løgtingsformaður fyri samgonguni, sum skal bjarga Føroyum burtur úr stagnatiónini og ikki minst nagga-tódnini á vinnuliga økinum. Men hvør er uppskriftin sambært løgtingsformanni okkara. Stutt og greitt, øktan blokkstuðul úr Danmark.

Í lesarabrævinum spei-rekur Edmund teir báðar

Søluhátturin av JFK ikki nøktandi

Tíðindaskriv frá Sambandsflokkinum

Samstundis sum Sambandsflokkurin fegnast um, at gongd er komin á at einskilja almennar vinnufyritøkur, má flokkurin staðfesta, at framferðarhátturin ið nýttur er í sambandi við søluna av JFK, er óvirðiligur fyri eitt nútíðarsamfelag.

Tað eru fá lond í

heiminum, hvar ið tað almenna er við í so stórum parti av vinnufyritøkunum sum í Føroyum. Sambandsflokkurin hevur staðiliga mælt til at vit sleppa okkum burturúr hesi støðu sum skjótast, men tað sum nú er hent viðvíkjandi søluni av JFK er ikki tann einskiljingartilgongdin, sum Sambandsflokkurin vil virka fyri.

Tað er Sambandsflokksins áskoðan, at allar vinnufyri-

Vagn og Hera fyri at endurtaka orð og hugtøk, sum formaður tjóðveldisflokksins skal hava funnið uppá. Tað skal ikki undra, um ein fyrrverandi lögmaður og verandi løgtingsformaður ikki hevur høyrð orðið raðfesting grett fyrr, enn Høgni Hoydal sum andstøðuleiðari á tingi sera viðkomandi hevur nýtt hetta orðið og fyribrygdið nakrar ferðir. Men eg kann upplýsa fyri Edmundi Joensen, at orðið ikki er nýtt, og at bæði Vagnur Michelsen og Heri Ziska hava kent orðið og arbeitt sambært tí í nógv ár. Tað er nevniliga soleiðis, at raðfestingar og ábyrgd er sera nær knýtt hvørt at øðrum. Men tit, sum bara vilja loysa alt við pengum frá øðrum, tit kenna ikki til sambandið millum hesi øðrini.

Meðan vit eru við hugtøk og orð, sum politisku vengrirnir hava nýtt ella fjalt seg undir, so hevur verandi samgonga nýtt og misnýtt orðið privatisering mest sum út í eitt, síðan samgongan sá dagsins ljós. Og nú finga vit so at síggja, hvat veruliga liggur aftan fyri hesa privatiseringspsykosuna. Á náttar tíð selja almennu Føroyar fiskiveiðurættindi, sum framhaldandi skulu verða alment fíggjað við svartkjafti, sum er ogn Føroya

fólks, til privatar persónar. Sjálvandi skulu vit privatisera, men skal hetta fara fram í dagsljósi og sambært ætlanum, sum helst alt tingið er samt um. Vit trúðu, at tíðin var farin frá, at gulleggini rulla út millum fingrarnar á okkum. Men kanska er tað ikki so løgið allíkavæl, tí løgtingsformaðurin, veruligi sambandski sjefideologurin og vinnulívsmáðurin, Edmund Joensen, avdúkar í lesarabrævi, at grundstuðulin undir føroyska samfelagnum er ikki vinnulívið men danskir pengar. Føroyskt vinnulív skal nú sum áður bert byggjast á eitt, nevniliga at bíða eftir hægri fiskapísum. Tá prísurin er í lagi fyllir fyritøkan lummar, tá prísirnir eru lágir, tá verður fólkið sent til hús so at siga uttan lønartrygd. Vinnulívsmáðurin hevur talað.

umskygni.

Sambandsflokkurin leggur dent á, at spurningurin er ikki um persónar ella lokalsamfeløg, men at talan er um at varðveita tað grundstøði, at øll skulu hava somu rættindi til landsins ognir.

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.